

Гектараснь гүртмдән 20-д центнер ургыц авчана

Западн района колхозмудин болн совхозмудин тәрәнә теегт лафетн жаткес болн комбайнс көдлдж, тәрәнә ик ургыциг цеврәр хаддж, цуг күч-көлсчнрин седкл байрлулдж бәәнә.

Эн джил района цу эдл-ахусар 39 миньгын 514 гектар газрин агъугъас тәрә хаддж болн цокдж, эн көдлмшән шин эв-аргъар кү-цәдж, геедрлт угагъар, элвг алтн болсн цевр сән буудя авхмн.

Ода тәрә хуральна 243 машин көдлджәнә. Эн техникиг чик олз-лдж, колхозмуд болн совхозмуд эдл-хлә цуг тәрәгъән 7 өдрин эргид хаддж эдн чадхнь лавта.

Тәрә хаддж хуралгынд онц-онц келгәнә эв-аргъ орлцулдж, июль сарин 10 күртл 17 миньгын 653

гектар газрин тәрә хаддж, зура-гъан 43,5 процент күңәцхәв. Түү-нәсн 70 гектар газрин тәрән цокг-ддж, 1423 центнер буудя авгдв, эс гидж гектар болгънас 20 центнер цевр сән, буудя авгдв.

Эн района Сталинә болн Чапаевин нертә колхозмуд, «Южный» совхоз тәрә хадлгыг сән бүрдәмджтә эк-лдж, техникин күчн-чидлинь бүкл-днь эдлдж бәәцхәнә.

Сталинә нертә колхозин тәрә хад-лгынд 22 агрегат көдлдж, 3750 гектар тәрә хадчкв, зурань — 4200 гектар. Эн колхозин механизатор-муд — лафетн жаткин машинист үр Николаенко Владимир тәрә хад-лгъна түрүн өдрмүдт 182 гектар газрин тәрә хадджав, селгәнә кем-

джәнь — 39 гектар бәәсмн. «Ле-нинец» колхозин механизатор үр Безусов Иван — 189 гектар газ-рин тәрә хадна, селгәнә кемджәнь — 40 гектар. «Южный» совхозин ком-байнер үр Улавин Владимир 237 гектар тәрә хаддж хурав, селгә-нә кемджәнь — 50 гектар.

Эн района күч-көлсчнр тәрә ха-ддж хуралгынд социалистическ дөр-лдә өргәр делгрүлдж көдлдж, тәрә цоклгыг сән чинртәгъар күңәдж, 2 сай 135 миньгын пуд цевр алтн болсн буудя хулдхин төлә зүтк-джәцхәнә.

Б. БОЛДЫРЕВ.

**КПСС-н таньгъчин комитетин
инструктор.**